


# जयपुर में 8 महिलाओं समेत 23 ड्रग्स माफिया गिरफ्तार

## पुलिस कमिश्नरेंट की स्पेशल टीम ने शहर के 17 थाना क्षेत्रों में चलाया "ऑपरेशन क्लीन स्वीप" अभियान

**-कार्यालय संवाददाता-**  
जयपुर। पुलिस कमिश्नरेंट ने जयपुर शहर में अवैध मादक पदार्थ और शराब बेचने वालों पर शिकंजा कसा है। रविवार को स्पेशल टीम ने अलग-अलग जगहों पर कार्रवाई करते हुए 8 महिलाओं समेत 23 ड्रग्स माफियाओं को गिरफ्तार किया। पुलिस ने इनके कब्जे से 5 किलो 514 ग्राम गांजा, 50.24 ग्राम स्मैक, 2 किलो 500 ग्राम डोडा-पोस्त चूरा, 12 हजार 512



■ आरोपियों के कब्जे से 5 किलो 514 ग्राम गांजा, 50.24 ग्राम स्मैक, ढाई किलो डोडा-पोस्त चूरा, 12,512 प्रतिबंधित टेबलेट्स, देशी-अंग्रेजी शराब के 1542 पखे, बीयर की 80 बोतल जब्त

प्रतिबंधित टेबलेट्स, देशी-अंग्रेजी शराब के 1542 पखे, बीयर की 80 बोतल तथा बिक्री राशि के 32 हजार 280 रूपए एवं परिवहन में प्रयुक्त दो दुपहिया वाहन जब्त किए हैं। डीसीपी (क्राइम) परिस देशमुख ने बताया ऑपरेशन क्लीन स्वीप के तहत सीएसएट ने गलता गेट, ब्रह्मपुरी, जवाहर नगर, तूंगा, ट्रांसपोर्ट नगर, खो नागोरियान, प्रताप नगर, सांगानेर, कानोता, मुरलीपुरा,

विश्वकर्मा, सेज, करघनी, सोडाला, श्याम नगर, मुहाना एवं शिप्राप्रथ थाना इलाकों में कार्रवाई को अंजाम दिया है। पुलिस ने कार्रवाई करते हुए गीता सांसी (50), जीशान खान (23), दानिश कुरैशी उर्फ अनिस (21), सुशीला (54), हंसा (29), उमपेद नगर (45), वर्षा सांसी (20), रवि कुमार सांसी (29), गणपत लाल मीणा (75),



रोहित बिडवात उर्फ राहुल (21), आरती सांसी (25), करण सिंगीवाल (25), बबलू कुरैशी (19), सोहेल कुरैशी (19), मोहम्मद मुजाहिद (24), रामराय (25), सुनिता (28), नैना सांसी (19), कैलाश मीणा(37), सलोनी सांसी (25), वर्षा (19), राम प्रसाद मीणा (35) और बसरूदीन (51) को गिरफ्तार किया।

## एस.एम.एस. स्टेडियम में कई लोगों की जेबें कटी

जयपुर (कासं)। सवाई मानसिंह स्टेडियम में ग्रामीण ओलिंपिक का उद्घाटन समारोह में बड़ी संख्या में चोरी और जेबकतरी की वारदातें हुईं। इस समारोह में मुख्यमंत्री अशोक गहलोत के साथ मुख्य सचिव और राजस्थान के शासन और प्रशासन के आला मंत्री और अधिकारी मौजूद थे। उद्घाटन समारोह के दौरान जयपुर के उप जिला प्रमुख मोहन डगार का आईफोन-12 फोन चोरी हो गया। जिसके बाद पुलिस के आला अधिकारियों के साथ मोहन देर रात तक सवाई मानसिंह स्टेडियम में अपना मोबाइल ढूँढते नजर आए। वहीं आधा दर्जन से ज्यादा लोगों की जेब से पैसे निकाल लिए गए। इस दौरान मीडियापर्सन के बैग से भी हेडफोन चोरी हो गए। जबकि एसएमएस स्टेडियम में बड़ी संख्या में जयपुर पुलिस का जाब्ता तैनात था। ऐसे में प्रदेश के मुखिया को मौजूदगी में पुलिस महकमे की इतनी बड़ी लापरवाही को लेकर अब विभाग के आला अधिकारियों ने चुप्पी साध ली है।

ज्ञात रहे कि ग्रामीण ओलिंपिक का फाइनल मुकाबले आज से शुरू हो गए हैं। तीन दिवसीय फाइनल मुकाबले की शुरुआत मुख्यमंत्री गहलोत ने की। इस दौरान राजस्थान के 33 जिलों की 330 टीमें के 3 हजार 696 खिलाड़ी मौजूद रहे। 3 दिन तक चलने वाले फाइनल मुकाबलों के बाद विजेता टीमें को 7 लाख 20 हजार रूपए के नकद पुरस्कार दिए जाएंगे। इसके बाद शहरी ओलिंपिक 26 जनवरी से शुरू किया जाएगा।

## नशे के लिए पैसा नहीं दिया तो बदमाशों ने युवक के घर पहुंचकर पथराव किया

■ खोह नागोरियान क्षेत्र की घटना, सीसीटीवी कैमरों में वारदात कैद

■ दो कार व 6 बाइक पर पहुंचे थे आरोपी

जयपुर। खोह नागोरियान इलाके में बदमाशों ने नशे के लिए पैसा नहीं देने पर एक घर पर जमकर पथराव किया। इस संबंध में करीम नगर विस्तार निवासी फारुख कुरैशी ने नामजद एफआईआर दर्ज कराई है। फारुख कुरैशी ने बताया कि उनका 19 साल का लड़का अमन कुरैशी कॉलेज में पढ़ाई के लिए जाता है। आए दिन असलम टूटी, बसीम, रफीक उसे उसकी पॉकेट मनी से नशे के लिए पैसा लाने के लिए बोलते हैं। अमन ने उन्हें पैसा देने से मना कर दिया तो उनके साथ कई बार बदमाशों ने झगडा भी किया। यह बदमाश शनिवार शाम 6 बजे फारुख कुरैशी के छोटे भाई वकील कुरैशी को जमि पहुंचे। बदमाशों ने वहां पर वकील कुरैशी को जमि चलाने

के लिए पैसा मांगा और धमकी देकर गए कि अगर जमि चलानी है तो उन्हें पैसा देना पड़ेगा। यह सभी बदमाश रात करीब 11 बजे फारुख कुरैशी के घर रात 11 बजे दो कार और आधा दर्जन बाइकों में सवार होकर आए। बदमाशों ने फारुख कुरैशी के घर पहुंच कर वहां पर पथराव कर दिया। फारुख ने बताया कि उनके घर पर इन बदमाशों के द्वारा

फायरिंग भी की गई है। पथराव के बाद पुलिस को जानकारी दी गई जिसके बाद थाना पुलिस मौके पर पहुंची और बदमाशों की तलाश के लिए रवाना हुई। लेकिन अभी तक पुलिस बदमाशों को नहीं पकड़ सकी है। कुरैशी ने शिकायत में बताया कि असलम टूटी, बसीम, रफीक खान नशे के लिए इलाके के लोगों को जबरन परेशान करते हैं। वहां पर पिछले कई समय से गुंडागर्दी कर रहे हैं। पैसा नहीं देने पर बदमाशों ने रात को घर पर पथराव कर दिया। इस मामले में खोह नागोरियान थाना पुलिस ने फारुख कुरैशी की रिपोर्ट पर नामजद एफआईआर दर्ज कर ली है। वहीं पुलिस का कहना है कि घटना के बाद से बदमाश फरार हैं जिन्होंने गिरफ्तारी के लिए प्रयास किए जा रहे हैं।

## पीआरएन के लिए 747 करोड़ रुपये की पेयजल योजना मंजूर

**-कार्यालय संवाददाता-**  
जयपुर। जयपुर के पृथ्वीराज नगर और इसके आस-पास के क्षेत्र को बीसलपुर बांध आधारित पेयजल परियोजना से जोड़ा जा रहा है। इसके लिए मुख्यमंत्री अशोक गहलोत ने फेज-प्रथम (स्टेज द्वितीय) एवं फेज-द्वितीय के कार्यों के लिए 747.08 करोड़ रुपये की वित्तीय स्वीकृति प्रदान की है। मुख्यमंत्री द्वारा इस निर्णय से 145 वर्ग कि.मी. क्षेत्रफल में विवरण तंत्र स्थापित किया जाएगा। इसके अंतर्गत विधानसभा क्षेत्र

सांगानेर, विधानसभा क्षेत्र झोटवाडा एवं विधानसभा क्षेत्र विद्याधर नगर का आंशिक क्षेत्र सम्मिलित होंगे। इस परियोजना में 2500 किलोमीटर एचडीपीई पाइप लाइन, 210 कि.मी. डीआई पाइप लाइन बिछाने के कार्य, 46 उच्च जलाशयों का निर्माण कार्य और पम्पिंग मशीनरी एवं इन्फ्रस्ट्रक्चर का कार्य होगा। गौरतलब है कि पहले चरण (फेज-प्रथम, स्टेज-प्रथम) में 563.93 करोड़ रुपये की लागत के कार्य शुरू हैं, जिनमें से लगभग 70 प्रतिशत कार्य पूर्ण हो चुके हैं।

## शहर में अमिताभ के सुपरहित तराने गूंजे

जयपुर। मिलेनियम स्टार अमिताभ बच्चन के 80वें जन्म दिवस पर उन्हें समर्पित कार्यक्रम तुम जिया हजारां साल रविवार को यहां बिड़ला सभागार में आयोजित किया गया। अनेक कलाकारों ने अनेक दिवानों मुझे पहचानें... कभी कभी मेरे दिल में खयाल आता है... ओ साथी तेरे बिना भी क्या जीना... देख के तुम को दिल डोला है... चलते-चलते मेरे ये गीत याद रखना... जैसे गीतों से समां बांध दिया। बिग बी के प्रसंग और गायक सुनील नाटानी ने रविवार को सुधीर नाटानी के संयोजन में हुए रंगारंग कार्यक्रम का लाफ्टर चैलेंज फेम अहसान कुरैशी को मौजूगी खास रही।

## 26 फीट ऊंची दीवार से नीचे गिरने से युवक मरा

### परकोटे की दीवार पर शनिवार रात को शराब पीकर सोया था मृतक

जयपुर (कासं)। नाहरगढ़ इलाके में परकोटे की 26 फीट ऊंची दीवार पर से नीचे गिरकर शराबी युवक की मौत हो गई। मृतक का शव रविवार सुबह स्कूल परिसर में मिला, तो इलाके में सनसनी फैल गई। वह शनिवार रात को परकोटे की दीवार पर सोया था, करवट बदलने से 26 फीट नीचे जमीन पर आ गिरा। जिससे उसकी मौत हो गई। नाहरगढ़ थाना पुलिस ने एफएसएल टीम की मदद से सबूत जुटाए। पुलिस ने पोस्टमार्टम के लिए शव को हॉस्पिटल की मॉर्च्यूरी में रखवाया है। पुलिस ने बताया कि मृतक सुभाष अजमेरा (40) पुत्र बनवारी लाल फतेहराम का टीना नाहरगढ़ का रहने वाला था। वह मजदूरी कर जीवन यापन करता था और शराब पीने का आदी था। शनिवार रात को शराब के नशे में आनंदगढ़ के परकोटे में पहुंचा था। शराब के नशे में रात को वह परकोटे की दीवार

पर सो गया। दीवार एक तरफ से डेढ़ फीट और दूसरी तरफ 26 फीट ऊंची हो। सोते समय देर रात करवट बदलने पर वह 26 फीट नीचे स्कूल परिसर में आ गिरा। जिससे उसकी मौके पर ही मौत हो गई। रविवार सुबह करीब 8 बजे स्कूल परिसर में लहलुहान हालत में युवक का शव पड़ा मिला। लाश मिलने का पता चलने पर स्थानीय लोगों में सनसनी फैल गई। मौके पर इकट्ठा हुए लोगों ने पुलिस को सूचना दी। नाहरगढ़ थाना पुलिस ने मौका-मुआवना कर सिटी एफएसएल टीम को बुलाकर साक्ष्य जुटाए। पुलिस प्रथमदृष्टया जांच में सामने आया है कि मृतक शराब के नशे में था। रात को दीवार पर सोते समय युवक राइट हेड के बल नीचे गिरा। जिससे उसका हाथ टूट गया और लहलुहान होने से उसकी मौत हो गई। पुलिस ने एम्बुलेंस की मदद से शव को हॉस्पिटल की मॉर्च्यूरी भिजवाया।

## मानसरोवर मेट्रो स्टेशन पर मॉकड्रिल



मानसरोवर मेट्रो स्टेशन पर शनिवार रात 11 बजे मॉक ड्रिल हुई। यहां मेट्रो स्टेशन परिसर से यात्रियों को सुरक्षित बाहर निकालने, यात्रियों को रस्सी के माध्यम से प्लेटफार्म से सीधा नीचे उतारने, जायल यात्रियों को जल्द से जल्द राहत पहुंचाने, ध्वस्त हुए बांछे में दबे यात्रियों को सुरक्षित बाहर निकालने के साथ-साथ मेट्रो डी-रेल (पटरी से उतारने) एवं डी-रेल (पटरी पर पुनः चढ़ाने) का भी अभ्यास किया गया। मेट्रो सीएमडी कुंजीलाल मीणा ने बताया कि एनडीआरएफ व एसडीआरएफ के तत्वाधान में यह पहली मॉक ड्रिल थी। ताकि आपात स्थिति में यहां बचाव कार्य किया जा सके। इस मॉकड्रिल में जयपुर मेट्रो, एनडीआरएफ-एसडीआरएफ, जयपुर मेट्रो पुलिस, सिविल डिफेंस, अग्निशमन और 100 एंबुलेंस के कर्मचारियों के साथ-साथ करीब 200 लोगों ने भाग लिया।

## रेजिडेंट डॉक्टर्स की हड़ताल खत्म

### आज सुबह 8 बजे से सभी रेजिडेंट्स काम पर लौटेंगे



जयपुर, (कासं)। नई बॉन्ड नीति में संशोधन करने सहित अन्य मांगों को लेकर एसएमएस सहित उससे जुड़े अस्पतालों में चल रही रेजिडेंट डॉक्टरों की हड़ताल रविवार शाम को सरकार के साथ वार्ता में सहमति बनने खत्म हो गई। इसके बाद जयपुर एसोसिएशन ऑफ रेजिडेंट डॉक्टरों ने सोमवार सुबह 8 बजे से काम पर लौट आने की घोषणा की। एसोसिएशन ऑफ रेजिडेंट डॉक्टरों (जाई) के अध्यक्ष डॉ. नीरज डामोर ने बताया कि राजस्थान के रेजिडेंट डॉक्टर पिछले कई दिनों से बॉन्ड नियमों में शिथिलता प्रदान करने और इन सर्विस डॉक्टरों को भी एसआर शिप का अवसर दिलाने की मांगों को लेकर आंदोलनरत थे। रविवार शाम को चिकित्सा विभाग के प्रमुख शासन सचिव वैभव गलरिया, एसएमएस मेडिकल कॉलेज के प्रिंसिपल डॉ. राजीव बगरहट्टा और अतिरिक्त प्रधानाचार्य डॉ. बी. एल. कुमावत की उपस्थिति में जाई के पदाधिकारियों से वार्ता हुई। इस दौरान अधिकांश मांगों पर सहमति बन गई। उन्होंने बताया कि रेजिडेंट डॉक्टरों के चिकित्सा विभाग के तहत सर्विस बॉन्ड को बॉर्ड व सुपरस्पेशियलिटी प्रवेश बैच 2019-20, 2020-21 व 2022 के लिए शिथिलता प्रदान करते हुए बॉन्ड राशि 10 लाख रूपए या समयावधि 2 वर्ष की गई है। इसको एक साल समयावधि या 5 लाख की राशि में प्रतिवर्ष के हिसाब से इन्हें बैचों के लिए बांटा जा सकेगा। वहीं सीनियर रेजिडेंट के पदों पर सभी नियुक्त हुए रेजिडेंटों को

रविवार शाम को चिकित्सा विभाग के प्रमुख शासन सचिव वैभव गलरिया, एसएमएस मेडिकल कॉलेज के प्रिंसिपल डॉ. राजीव बगरहट्टा और अतिरिक्त प्रधानाचार्य डॉ. बी. एल. कुमावत की उपस्थिति में जाई के पदाधिकारियों से वार्ता में मांगों पर सहमति बनी। सीनियर रेजिडेंट के वर्तमान वेतन के अनुसार डीए व एचआरए दिए जाने की अनुशंसा की जाएगी। बॉर्ड पॉलिसी पर प्रभावी नीति बनाने के लिए तथा सीनियर रेजिडेंट की नियुक्ति में पारदर्शिता लाने के लिए एक कमेटी का गठन किया जाएगा, जिसमें जाई के पदाधिकारी भी शामिल होंगे। रेजिडेंट डॉक्टरों को बॉर्ड के तहत सीनियर रेजिडेंटशिप देने के लिए प्रक्रिया में एसआर की पोस्ट पीजी सीट्स के अनुपात में बढ़ाने की प्रक्रिया की जाएगी। साथ ही उत्तीर्ण अभ्यर्थियों को जल्द नियुक्ति दी जाएगी। इसके अलावा अन्य मांगों पर भी सरकार के साथ सहमति बनी है। डॉ. डामोर ने बताया कि मरीज हितों को देखते हुए रेजिडेंट डॉक्टरों ने कार्य बहिष्कार खत्म करने का निर्णय लिया गया है। सोमवार सुबह आठ बजे से सभी रेजिडेंट काम पर लौटेंगे।

## भारत जोड़ी यात्रा ने जयपुर में पकड़ा जोर



जयपुर। राष्ट्रीय एकता एवं सद्भावना के लिए तथा बढ़ती महंगाई और बेरोजगारी के विरोध में राहुल गांधी की कन्या कुमारी से कश्मीर तक "भारत जोड़ी यात्रा" चल रही है। उसी कड़ी में जयपुर में पूर्व महाधिवक्ता गिरधारी सिंह बापना के नेतृत्व में सात सप्ताह पूर्व से इस प्रकार की भारत जोड़ी यात्रा का आयोजन जयपुर शहर की विभिन्न विधान सभा क्षेत्र में किया जा रहा है। जयपुर में इस साप्ताहिक यात्रा ने अब काफी जोर पकड़ लिया है। बाफना ने बताया कि आगामी 30 अक्टूबर को पद यात्रा में मुख्यमंत्री अशोक गहलोत भी सम्मिलित रहेंगे। संयोजक रूपिन काला एडवोकेट ने बताया कि आज इसी कड़ी भारत जोड़ी यात्रा अंबेडकर सर्किल से स्टेच्यू सर्किल होती हुई पांच बली तक की रखी गई। काला ने बताया कि आज राजीव अरोडा चैयर्मैन राजस्थान लघु उद्योग निगम ने अंबेडकर सर्किल स्थित भीम राव अंबेडकर की स्टेच्यू पर माल्यार्पण कर यात्रा प्रारंभ की। पद यात्रा में सम्मिलित सभी तिरंगा झण्डा, बैनर, फ्लैगमार्क लेकर नारे लगाते हुए चल रहे थे।

## आर्टिस्ट मुकेश प्रजापति ने पिता के अक्स में पिरोया श्रद्धा भाव

जयपुर। एक हुनरमंद कलाकार बेटे की अपने मरहम गुरु पिता को इससे अच्छी श्रद्धांजलि क्या होगी, जो बरसी पर उनके अक्स को अपनी कला बागनी में पिरोकर एक यादगार पल में बना दे। देश-दुनिया के मकबूल पद्यश्री शिल्पकार मरहम अर्जुन प्रजापति ने फकत दो घंटों में बनाई आदमकद मूर्तशिल्प में अपने पिता को हृदय कले में दर्शाया है। गौरतलब है कि पिछले साल कोरोना से अपने फन के आला शिल्पी अर्जुन प्रजापति का निधन हो गया था। इसके बाद उनकी विरासत को आगे बढ़ाते हुए मुकेश अर्जुन प्रजापति ने अपने गुरु पिता से सीखे सबक और टेक्निक को खूबसूरत मिसाल पेश की जिससे श्रद्धांजलि बन गई।



है। आर्टिस्ट मुकेश प्रजापति ने बताया कि पिता की बरसी 11 नवंबर को है। इस मौके पर वे पञ्जन संस्था का आयोजन करेंगे। इसमें वे इस मूर्तशिल्प को श्रद्धांजलि स्वरूप लोगों के समक्ष रखेंगे ताकि उनके पिता की कला विरासत से रूबरू करा सकें।

## मंदिरों को पुनर्स्थापित करने की मांग उठाई

**-कार्यालय संवाददाता-**  
जयपुर। मेट्रो स्टेशनों के निर्माण के लिए छोटी छोटी बड़ी बड़ी चौपड़ क्षेत्र से अस्थायी रूप से हटाये गये प्राचीन मंदिरों को उनके मूल स्थान पर पुनः स्थापित करवाये जाने, इन मंदिरों के स्थानान्तरण एवं पुनर्स्थापन के लिए जिला प्रशासनके द्वारा पूर्व में गठित की गयी समितियों को भंग करवाये जाने तथा सभी मंदिरों का प्रबंधन देवस्थान विभाग के जिम्मे किये जाने की मांग को लेकर छोटी चौपड़, बड़ी चौपड़ मंदिर प्रकरण संघर्ष समिति जयपुर का प्रतिनिधि मंडल सोमवार को जिला कलेक्टर जयपुर को ज्ञापन प्रस्तुत करेगा। संयोजक रणजीत मोदी ने बताया

कि छोटी चौपड़ क्षेत्र से 6 मंदिरों तथा बड़ी चौपड़ क्षेत्र से 7 मंदिरों को उनके मूल स्थान से हटाकर पुराने आतिश मार्केट, त्रिपोलिया बाजार, तंवर जी का नोहरहा, त्रिपोलिया बाजार और माणक चौक स्कूल के पीछे देवस्थान विभाग मंदिर की जमीन स्थानों पर अस्थायी रूप से स्थानान्तरित कर सरकार ने निर्णय लिया था कि मेट्रो स्टेशनों के निर्माण के पश्चात मंदिरों को उनके मूल स्थान पर पुनर्स्थापित कर दिया जायेगा। इनमें से रोजगारक्षेत्र महादेव मंदिर को उसके मूल स्थान पर पुनर्स्थापित किया जा चुका है। अब शेष मंदिरों को स्थापित करने की मांग को लेकर कलेक्टर को ज्ञापन सौंपेंगे।

## सार-समाचार संविधान कथा का आयोजन होगा

जयपुर। डॉ.बी.आर.अम्बेडकर जयन्ती समारोह समिति की कार्यकारिणी की बैठक की गई। बैठक की अध्यक्षता समिति अध्यक्ष पूर्व आईएएस एल.सी. असवाल द्वारा की गई। बैठक में सर्वसम्मति से निर्णय लेकर कहा गया कि बाबा साहेब डॉ. अम्बेडकर ने अपने जीवन के अंतिम क्षण तक कथा था कि - अनुसूचित जाति ही नहीं सम्पूर्ण समाज जब मुख्यधारा में रहेंगे तब तक ही उनको देश को आगे ले जाने में कामयाबी मिलेगी, अगर समाज को सम्पूर्ण जातियों में बांट दिया तो समाज को प्रगति करने में बाधा पैदा होगी। समिति ने बैठक में निर्णय लिया कि बाबा साहेब डॉ. अम्बेडकर जी की 66 वीं पुण्यतिथि के उपलक्ष में हर वर्ष की भांति "डॉ. अम्बेडकरकृत संविधान कथा" का आयोजन समिति द्वारा किया जाएगा जिसमें गरीब, काश्तकार, युवा उनसे प्रेरणा लेकर "बाबा साहेब डॉ. अम्बेडकर को शत-शत नमन करेंगे। यह आयोजन डॉ. अम्बेडकर सर्किल के सामने आयोजित किया जाएगा। "संविधान कथा" का वाचन नागपुर महाराष्ट्र के कथाकार "श्री अनिरुद्ध शैवाल" द्वारा विद्यालय आंदोलन, जल आंदोलन, मंदिर आंदोलन एवं सुरक्षा और सम्मान के साथ सामाजिक समानता के बिन्दुओं पर दृष्टिपात रखते हुए "संविधान कथा" का वाचन किया जाएगा जिससे संविधान के बाबत अधिक से अधिक लोगों को जानकारी प्राप्त हो सके।

## राजीव सक्सेना को अवार्ड मिला



जयपुर। दुर्गापुरा कृषि अनुसंधान केंद्र, सभागार में समर्पण संस्था द्वारा प्रो. डॉ. राजीव सक्सेना को "डॉ. विधान चंद्र राय समर्पण समाज गौरव - 2022" अवार्ड से सम्मानित किया गया। ये सम्मान उन्हें चिकित्सा व स्वास्थ्य के क्षेत्र में सर्वोपरि, उल्लेखनीय, विशेष उपलब्धियों तथा सेवाओं के लिए प्रदान किया गया। प्रो. डॉ. राजीव सक्सेना, विगत 30 वर्षों से होम्योपैथिक चिकित्सा, स्वास्थ्य, शिक्षा व समाज सेवा के क्षेत्र में निस्वार्थ सेवाएं प्रदान कर रहे हैं।

## नरेंद्र कविया फिर बने अध्यक्ष

जयपुर। जयपुर जिला पटवार संघ के चुनाव रविवार को जिला कलेक्टर जयपुर स्थित पटवार संघ कार्यालय में संपन्न हुए। चुनाव में नरेंद्र सिंह कविया एक बार फिर निर्वाचित घोषित किए गए। साथ ही कविया का पूरा पैलन भी विजयी हुआ। पैलन में वरिष्ठ उपाध्यक्ष राजेंद्र सिंह, उपाध्यक्ष राकेश कुमार जाट, महामंत्री महेश सोनी, संगठन मंत्री हेमराज चौधरी, संयुक्त मंत्री लक्ष्मण कुमार शर्मा और कोषाध्यक्ष पद पर मुखराम सारण निर्वाचित हुए। जयपुर कलेक्टर स्थित पटवार संघ कार्यालय में संपन्न हुए चुनावों में कुल 138 में से 124 मतदाताओं ने मतदान किया। अध्यक्ष पद पर नरेंद्र सिंह कविया को 95 वोट प्राप्त हुए।

## वारदात की फिराक में घूमता चोर पकड़ा

जयपुर (कासं)। चित्रकूट पुलिस ने चोरी करने की फिराक में घूम रहे एक शांति चोर को गिरफ्तार कर उसके कब्जे से चोरी का माल बरामद किया है। थानाधिकारी रामकिशन विरोई ने बताया गिरफ्तार शांति चोर हसनने निवासी यूपी हाल राजीव नगर हटवाडा को मुखबिर की सूचना पर सुशीलपुरा नाला के पास अजमेर रोड से गिरफ्तार किया गया है। जिसके पास से मंदिर से चुराए गए सामान बरामद किए गए हैं।

## वर्ल्ड स्पाइन डे पर जागरूकता सेमिनार

जयपुर। राजधानी में वर्ल्ड स्पाइन डे पर ए क्यू हेल्थ केयर की ओर से एक सेमिनार का आयोजन किया गया। इसमें आजकल बढ़ रही कमर एवं गर्दन के दर्द को समस्याओं पर चर्चा हुई। सेमिनार की सुरुआत डॉ. आशीष अग्रवाल ने स्पाइन की संरचना से की जिसमें उन्होंने बताया कि रिले डिस्क या साइटिका कैसे होता है, कैसे हमारी मांसपेशियों में असंतुलन के कारण रीढ़ की हड्डी टेढ़ी होने लगती है। उन्होंने बताया कि 70 प्रतिशत से अधिक लोग कमर या गर्दन दर्द से पीड़ित हैं और 90 फीसदी मरीजों में इसे बचाया जा सकता है। डॉ. अग्रवाल ने बताया कि 70 फीसदी का ध्यान रखकर हम अपनी स्पाइन को स्वस्थ रख सकते हैं। इसमें प्रिवेंशन, पोस्चर एवं फिजियोथेरेपी का बहुत महत्वपूर्ण रोल है।

## विद्युत भवन पर प्रदर्शन आज

जयपुर (कासं)। विद्युत निगमों में पुरानी पेंशन लागू करने और तमाम निजीकरण को बंद करने की मांग को लेकर सोमवार को राजस्थान विद्युत श्रमिक महासंघ विरोध प्रदर्शन करेगा। मॉडिया प्रभारी यतेश कुमार ने बताया कि विद्युत भवन पर होने वाले इस विरोध प्रदर्शन में पांचों कंपनियों के कर्मचारी शामिल होंगे।